

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಹರ್ಷಿ ವಾಲ್ಮೀಕಿ ವಿರಚಿತಂ
॥ ಶ್ರೀ ಗಂಗಾಷ್ಟಕಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಗಂಗಾಷ್ಟಕಂ ||

ಮಾತಃ ಶೈಲಸುತಾಸಪತ್ನಿ ವಸುಧಾಶೃಂಗಾರಹಾರಾವಲಿ
ಸ್ವರ್ಗಾರೋಹಣವೈಜಯಂತಿ ಭವತೀಂ ಭಾಗೀರಥಿ ಪ್ರಾರ್ಥಯೇ |
ತ್ವತ್ತೀರೇ ವಸತಸ್ತ್ವದಂಬು ಪಿಬತಸ್ತ್ವದ್ವೀಚಿಷು ಪ್ರೇಂಖತಃ
ತ್ವನ್ನಾಮ ಸ್ಮರತಸ್ತ್ವದರ್ಪಿತದೃಶಃ ಸ್ಯಾನ್ಮೇ ಶರೀರವ್ಯಯಃ || 1 ||

ತ್ವತ್ತೀರೇ ತರುಕೋಟಿರಾಂತರಗತೋ ಗಂಗೇ ವಿಹಂಗೋ ವರಂ
ತ್ವನ್ನೀರೇ ನರಕಾಂತಕಾರಿಣಿ ವರಂ ಮತ್ಸ್ಯೋಽಥವಾ ಕಚ್ಛಪಃ |
ನೈವಾನ್ಯತ್ರ ಮದಾಂಧಸಿಂಧುರಘಟಾಸಂಘಟ್ಟಘಂಟಾರಣ -
ತ್ಕಾರಸ್ತತ್ರಸಮಸ್ತವೈರಿವನಿತಾಲಬ್ಧಸ್ತುತಿಭರ್ತೃಪತಿಃ || 2 ||

ಉಕ್ಷಾ ಪಕ್ಷೀ ತುರಗ ಉರಗಃ ಕೋಽಪಿ ವಾ ವಾರಣೋ ವಾ
ವಾರೀಣಃ ಸ್ಯಾಂ ಜನನಮರಣಕ್ಷೇಶದುಃಖಾಸಹಿಷ್ಣುಃ |
ನ ತ್ವನ್ಯತ್ರ ಪ್ರವಿರಲರಣತ್ಕಂಕಣಕ್ಷಾಣಮಿಶ್ರಂ
ವಾರಸ್ತ್ರೀಭಿಶ್ಚಮರಮರುತಾ ವೀಜಿತೋ ಭೂಮಿಪಾಲಃ || 3 ||

ಕಾಕೈರ್ನಿಷ್ಕುಷಿತಂ ಶ್ವಭಿಃ ಕವಲಿತಂ ಗೋಮಾಯುಭಿರ್ಲುಂಠಿತಂ
ಸ್ತ್ರೋತೋಭಿಶ್ಚಲಿತಂ ತಟಾಂಬುಲುಲಿತಂ ವೀಚೀಭಿರಾಂದೋಲಿತಂ |
ದಿವ್ಯಸ್ತ್ರೀಕರಚಾರುಚಾಮರಮರುತ್ಸಂವೀಜ್ಯಮಾನಃ ಕದಾ
ದ್ರಕ್ಷ್ಯೇಽಹಂ ಪರಮೇಶ್ವರಿ ತ್ರಿಪಥಗೇ ಭಾಗೀರಥಿ ಸ್ವಂ ವಪುಃ || 4 ||

ಅಭಿನವಬಿಸವಲ್ಲೀ ಪಾದಪದ್ಮಸ್ಯ ವಿಷ್ಣೋಃ
ಮದನಮಧನಮೌಲೇರ್ಮಾಲತೀಪುಷ್ಪಮಾಲಾ |
ಜಯತಿ ಜಯಪತಾಕಾ ಕಾಪ್ಯಸೌ ಮೋಕ್ಷಲಕ್ಷ್ಮ್ಯಾಃ
ಕ್ಷಪಿತಕಲಿಕಲಂಕಾ ಜಾಹ್ನವೀ ನಃ ಪುನಾತು || 5 ||

ಏತತ್ತಾಲತಮಾಲಸಾಲಸರಲವ್ಯಾಲೋಲವಲ್ಲೀಲತಾ -

ಚ್ಛನ್ನಂ ಸೂರ್ಯಕರಪ್ರತಾಪರಹಿತಂ ಶಂಖೇಂದುಕುಂದೋಜ್ಜ್ವಲಂ |
ಗಂಧರ್ವಾಮರಸಿದ್ಧಕಿನ್ನರವಧೂತುಂಗಸ್ತನಾಸ್ಥಾಲಿತಂ
ಸ್ನಾನಾಯ ಪ್ರತಿವಾಸರಂ ಭವತು ಮೇ ಗಾಂಗಂ ಜಲಂ ನಿರ್ಮಲಂ || 6 ||

ಗಾಂಗಂ ವಾರಿ ಮನೋಹಾರಿ ಮುರಾರಿಚರಣಚ್ಯುತಂ |
ತ್ರಿಪುರಾರಿಶಿರಶ್ಚಾರಿ ಪಾಪಹಾರಿ ಪುನಾತು ಮಾಂ || 7 ||

ಪಾಪಾಪಹಾರಿ ದುರಿತಾರಿ ತರಂಗಧಾರಿ
ಶೈಲಪ್ರಚಾರಿ ಗಿರಿರಾಜಗುಹಾವಿದಾರಿ |
ಝಂಕಾರಕಾರಿ ಹರಿಪಾದರಜೋಽಪಹಾರಿ
ಗಾಂಗಂ ಪುನಾತು ಸತತಂ ಶುಭಕಾರಿ ವಾರಿ || 8 ||

ಗಂಗಾಷ್ಟಕಂ ಪಠತಿ ಯಃ ಪ್ರಯತಃ ಪ್ರಭಾತೇ
ವಾಲ್ಮೀಕಿನಾ ವಿರಚಿತಂ ಶುಭದಂ ಮನುಷ್ಯಃ |
ಪ್ರಕ್ಷಾಲ್ಯ ಗಾತ್ರಕಲಿಕಲ್ಮಷಪಂಕಮಾಶು
ಮೋಕ್ಷಂ ಲಭೇತ್ಪತತಿ ನೈವ ನರೋ ಭವಾಬ್ಧೌ || 9 ||

|| ಶ್ರೀ ಗಂಗಾಷ್ಟಕಂ ಸಮಾಪ್ತಂ ||